

नॉर्दर्न कोलफील्ड्स लिमिटेड  
(मिनिरातन कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(A Miniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

एनसीएल/ज.स./प्रे.वि./2017-18/ 522

दिनांक - 04.01.18

### प्रेस विज्ञप्ति

बीना ने लगाया निःशुल्क चिकित्सा शिविर  
सीएसआर के तहत 146 स्कूली बच्चों का स्वास्थ्य परीक्षण कर दी मुफ्त दवाइयां  
स्कूली बच्चों को कड़ाके की ठंड से बचाने हेतु स्वेटर भी बांटे

नॉर्दर्न कोलफील्ड्स लिमिटेड (एनसीएल) अपनी निगमित सामाजिक दायित्व (सीएसआर) योजना के तहत एनसीएल परिक्षेत्र के ग्रामीण क्षेत्रों में स्वास्थ्य सेवाएं उपलब्ध कराने हेतु निरंतर प्रयासरत है। इसी क्रम में कंपनी के बीना क्षेत्र ने बुधवार को प्राथमिक विद्यालय, बांसी में निःशुल्क सीएसआर चिकित्सा शिविर लगाया। साथ ही, क्षेत्र ने अपने सीएसआर कार्यक्रम के अंतर्गत बुधवार को ही स्कूली बच्चों के बीच स्वेटर वितरण भी किया। मेडिकल कैंप एवं स्वेटर वितरण कार्यक्रम का आयोजन बीना क्षेत्र की प्रेरणा महिला समिति के सहयोग से किया गया, जिसमें समिति की अध्यक्ष श्रीमती किरण कुमार बतौर मुख्य अतिथि उपस्थित थीं।

बीना चिकित्सालय के डॉ० तापस कुमार हलधर एवं डॉ० अंजु मेहरा ने क्षेत्र की पैरामेडिकल टीम के साथ मिलकर प्राथमिक विद्यालय, बांसी के सभी विद्यार्थियों की निःशुल्क स्वास्थ्य जांच की और आवश्यकतानुसार फ्री दवाइयां दीं। साथ ही, सभी बच्चों को उनके शारीरिक विकास हेतु जरूरी आयरन, कैल्शियम एवं मल्टी विटामिन पावडर और पेट के कीड़ा मारने की दवा दी गई। स्वास्थ्य परीक्षण के दौरान एक बच्चे की आंख के ऊपर ट्यूमर मिला। स्वास्थ्य शिविर के आयोजन से विद्यालय के 146 छात्र-छात्राएं लाभांविता हुए।

कार्यक्रम में बीना क्षेत्र ने विद्यालय के सभी 146 छात्र-छात्राओं को कड़ाके की ठंड से बचाने हेतु स्वेटर दिए। स्वेटर पाकर बच्चों में खुशी की लहर दौड़ गई।

श्रीमती किरण कुमार ने कार्यक्रम को संबोधित करते हुए कहा कि बच्चों का अच्छा जीवन उनके स्वास्थ्य पर निर्भर करता है और बच्चे निरोग रहकर ही पूरे मनोयोग से पढ़ाई कर सकते हैं। स्वास्थ्य शिविर का आयोजन और स्वेटर वितरण बच्चों को निरोग रखने में सहयोग देने हेतु बीना क्षेत्र का प्रयास है।

उन्होंने बच्चों से स्वेटर का भरपूर उपयोग कर नियमित रूप से विद्यालय आकर पढ़ाई करने की अपील की।

बीना क्षेत्र के स्टाफ अधिकारी (कार्मिक) श्री योगेश सिंह ने शिविर में जानकारी दी कि बीना क्षेत्र की शीघ्र ही इस प्रकार 6 मेडिकल कैंप और लगाने की योजना है। 4 मेडिकल कैंपों में आंखों की निःशुल्क जांच कराने की व्यवस्था की जाएगी। साथ ही, स्कूली बच्चों के बीच 1200 स्वेटर का वितरण भी किया जाएगा। उन्होंने ग्रामीणों से इन स्वास्थ्य जांच कैंपों और स्वेटर वितरण का अधिक से अधिक लाभ उठाने की अपील की।

स्वास्थ्य शिविर एवं स्वेटर वितरण कार्यक्रम के आयोजन में प्रेरणा महिला समिति की सदस्या श्रीमती बीना सिंह, श्रीमती प्रतिभा सिन्हा, श्रीमती प्रीति सिंह, श्रीमती उर्मिला सिंह, श्रीमती मंजू मीणा एवं श्रीमती निर्मला यादव ने सहयोग दिया।

जनसंपर्क अधिकारी